

பிப்ரவரி - 05

TNPSC துளிகள்

- ❖ தமிழ்நாடு முதலமைச்சர் மு.க. ஸ்டாலின், தமிழ்நாட்டின் மயிலாடுதுறை மாவட்டம், பூம்புகாரில் புதுப்பிக்கப்பட்ட பூம்புகார் சுற்றுலா வளாகத்தை திறந்து வைத்தார்.
- ❖ ஸ்பெயினைச் சேர்ந்த கார்லோஸ் அல்கராஸ், 2026 ஆஸ்திரேலிய ஓபன் ஆடவர் ஒற்றையர் இறுதிப் போட்டியில் செர்பியாவின் நோவாக் ஜோகோவிச்சை தோற்கடித்து பட்டம் பெற்றார்.
 - ஓபன் வகைப் போட்டிகளில் ஆஸ்திரேலிய ஓபன் இறுதிப் போட்டிக்கு முன்னேறிய மிக வயதான வீரர் என்ற பெருமையை நோவாக் ஜோகோவிச் பெற்றார்.
- ❖ கஜகஸ்தானைச் சேர்ந்த எலினா ரைபாகினா, 2026 ஆஸ்திரேலிய ஓபன் மகளிர் ஒற்றையர் இறுதிப் போட்டியில் பெலாரஸைச் சேர்ந்த உலக நம்பர் 1 வீராங்கனையான அரினா சபலென்காவைத் தோற்கடித்து தனது இரண்டாவது கிராண்ட் ஸ்லாம் பட்டத்தை வென்றார்.
- ❖ தமிழ்நாடு முதலமைச்சர் மு.க. ஸ்டாலின், செங்கல்பட்டு மாவட்டம், சிறுசேரியில் உள்ள சிப்காட் (தமிழ்நாடு மாநிலத் தொழிலகங்கள் மேம்பாட்டுக் கழகம்) வளாகத்தில் உள்ள நாவலூர் ஏரியில் ஒரு சூழலியல் பூங்காவைத் திறந்து வைத்தார்.
- ❖ சிவில் விமானப் போக்குவரத்து அமைச்சகம், இந்திய விமான நிலையங்கள் ஆணையம் (AAI) மற்றும் இந்திய வர்த்தக மற்றும் தொழில்துறை கூட்டமைப்பு (FICCI) ஆகியவை இணைந்து, ஹைதராபாத்தில் 'விங்ஸ் இந்தியா 2026' என்ற பெயரில் ஒரு பெரிய சிவில் விமானப் போக்குவரத்து மாநாடு மற்றும் கண்காட்சியை ஏற்பாடு செய்தன.
- ❖ இந்திய ராணுவமும் இந்தோ-திபெத்திய எல்லைக் காவல்படையும் (ITBP) அருணாச்சலப் பிரதேசத்தின் கிழக்கு சியாங் மாவட்டத்தில் உள்ள சிகாரில் "அக்னி பரீட்சை" என்ற கூட்டுப் பயிற்சியை நடத்தின.
 - இந்த பயிற்சி, பீரங்கிப் படையில் அல்லாத வீரர்களுக்குப் பீரங்கிப் பயன்பாட்டுப் பயிற்சி அளிப்பதில் கவனம் செலுத்தியதுடன், இரு படைகளுக்கும் இடையேயான முதல் ஒருங்கிணைந்த துப்பாக்கிச் சூட்டுப் பயிற்சியாகவும் அமைந்தது.

தமிழ்நாட்டுச் செய்திகள்

தமிழ்நாடு உலகளாவிய சுற்றுலா உச்சி மாநாடு 2026

- ❖ சென்னையில் நடைபெற்ற 2026 தமிழ்நாடு உலகளாவிய சுற்றுலா உச்சி மாநாட்டில், 2027 ஜனவரியில் தமிழ்குறித்த பெரிய அளவிலான சர்வதேச சமகால கலைக் கண்காட்சி நடைபெறும் என்று தமிழ்நாடு முதலமைச்சர் மு.க. ஸ்டாலின் அறிவித்தார்.
- ❖ மாநில அரசு ₹22,794 கோடி மதிப்புள்ள 127 புரிந்துணர்வு ஒப்பந்தங்களில் கையெழுத்திட்டது என்ற நிலையில் இதன் மூலம் சுமார் 65,937 வேலைவாய்ப்புகள் உருவாக்கப்படும் என எதிர்பார்க்கப்படுகிறது.
- ❖ மாமல்லபுரத்தில் உலகத் தரம் வாய்ந்த சுற்றுலா உள்கட்டமைப்பை உருவாக்க, ₹100 கோடி மதிப்பீட்டில் ஒரு சிறப்புப் பகுதி மேம்பாட்டு ஆணையம் அமைக்கப்படும்.
- ❖ சிறப்பு உவகைக் கோட்டங்கள், தங்குமிட வசதிகள், முகாமிடும் தளங்கள் மற்றும் இயற்கை சார்ந்த ஓய்வு விடுதிகளை மேம்படுத்துவதற்காக தமிழ்நாட்டின் 31 இடங்கள் தேர்ந்தெடுக்கப்பட்டுள்ளன.


- ❖ தமிழ்நாடு சுற்றுலா கொள்கை 2023-இன் கீழ், தமிழ்நாடு மாநிலத் தொழில் மேம்பாட்டுக் கழகமானது (சிப்காட்) கன்னியாகுமரி, கள்ளக்குறிச்சி, ஈரோடு மற்றும் தூத்துக்குடி போன்ற மாவட்டங்களில் சுற்றுலாத் தலங்களைக் கண்டறிந்து, அங்கு வசதிகளை மேம்படுத்தும்.
- ❖ கடந்த ஐந்து ஆண்டுகளில், தமிழ்நாடு சுற்றுலாத்துறையில் ₹612.18 கோடி முதலீடு செய்து, 128.97 கோடி உள்நாட்டு சுற்றுலாப் பயணிகளையும் 45 லட்சம் வெளிநாட்டு சுற்றுலாப் பயணிகளையும் ஈர்த்துள்ளது.



தமிழ்நாடு மற்றும் மத்திய பட்ஜெட் 2026

- ❖ 16வது நிதிக் குழுவின் பரிந்துரைகளின்படி, பகிரப்படக் கூடிய மத்திய வரிகளின் நிகர வருவாயில் 4.097 சதவீதத்தைத் தமிழ்நாடு பெறும்.
- ❖ இது ஏப்ரல் 1, 2026 முதல் நடைமுறைக்கு வரும்.
- ❖ 15வது நிதிக் குழுவால் பரிந்துரைக்கப்பட்ட பகிரப்படக் கூடிய மத்திய வரிகளின் நிகர வருவாயில் 4.079 சதவீதத்துடன் ஒப்பிடும்போது இது சற்றே அதிகமாகும்.
- ❖ இதனால், இது 0.44% அதிகரிப்பு விகிதத்தைக் கொண்டுள்ளது.
- ❖ 2026-27 ஆம் ஆண்டுக்கான பட்ஜெட் மதிப்பீட்டின்படி, பகிரப்படக் கூடிய மத்திய வரிகளின் நிகர வருவாயாக தமிழ்நாடு ₹62,530.65 கோடி பெறும் என எதிர்பார்க்கப் படுகிறது.
- ❖ இது 2025-26 ஆம் ஆண்டுக்கான திருத்தப்பட்ட மதிப்பீடான ₹56,819.23 கோடியை விட அதிகமாகும்.
- ❖ தமிழ்நாட்டைத் தொடர்ந்து தெலுங்கானா 3.43% வளர்ச்சியுடன் இரண்டாவது இடத்திலும், ஆந்திரப் பிரதேசம் 4.2% வளர்ச்சியுடன் மூன்றாவது இடத்திலும் உள்ளன.
- ❖ கர்நாடகா மற்றும் கேரளா மட்டுமே 13.27% மற்றும் 23.74% என்ற அளவில் இரட்டை இலக்க வளர்ச்சி விகிதத்தைக் கண்டுள்ளன.
- ❖ அகில இந்திய அளவில், கேரளாவின் வளர்ச்சி விகிதம் ஹரியானாவின் 24.52%க்கு அடுத்தபடியாக மட்டுமே உள்ளது அதே நேரத்தில் மூன்றாவது இடம் கர்நாடகாவிற்கு செல்கிறது.
- ❖ பரப்பளவு, மக்கள்தொகை செயல்திறன் மற்றும் தனிநபர் மொத்த உள்நாட்டு உற்பத்தி (மொத்த மாநில உள்நாட்டு உற்பத்தி) ஆகியவற்றின் அளவுகோல்களுக்கு ஒதுக்கப்பட்ட மதிப்பீடுகள் தமிழ்நாடு மற்றும் கேரளா போன்ற மாநிலங்களைப் பாதிப்பதைக் குறைத்துள்ளன.
- ❖ மக்கள்தொகை அளவுகோல் மட்டுமே அதன் மதிப்பீட்டில் 15% இலிருந்து 17.5% ஆக

அதிகரிப்பைக் கண்டுள்ளது.




- ❖ இருப்பினும், தமிழ்நாடு மற்றும் கேரளா உள்ளிட்ட தென் மாநிலங்களுக்கு இது பயனளிக்காது.
- ❖ தெற்கிற்கான செங்குத்து அதிகாரப் பகிர்வில் அதிகரிப்பு, மேற்கு வங்கத்தைத் தவிர உத்தரப் பிரதேசம், மத்தியப் பிரதேசம் மற்றும் பீகார் போன்ற ஆறு வட மாநிலங்களின் பங்கைக் குறைப்பதன் மூலம் அடையப் பட்டதாகத் தெரிகிறது.
- ❖ 51.20% ஆக இருந்த அந்த ஏழு மாநிலங்களின் ஒருங்கிணைந்தப் பங்கு 49.93% ஆகக் குறைக்கப்பட்டுள்ளது.
- ❖ 16வது நிதிக்குழு மானியங்கள் என்ற விவகாரத்தை விரிவாகக் கையாண்டுள்ளது என்றதோடு இந்த விஷயத்தில் தெற்கு ஒரு முன்னோடியாக இருந்து வருகிறது.
- ❖ 2023-24 ஆம் ஆண்டில் ₹78,453 கோடியுடன், தமிழ்நாடு அதிகபட்ச முழுமையான மானிய அளவைப் பெற்றது.
- ❖ அதைத் தொடர்ந்து கர்நாடகா, ஆந்திரப் பிரதேசம் மற்றும் தெலுங்கானா முறையே ₹70,149 கோடி, ₹63,951 கோடி மற்றும் ₹62,847 கோடியுடன் உள்ளன.
- ❖ மாநிலத்தின் அளவைக் கருத்தில் கொண்டு முழுமையான மானிய அளவுகள் "ஒரளவு தவறாக வழி நடத்தும்" என்று நிதிக்குழு சுட்டிக் காட்டுகிறது.
- ❖ 2024-26 காலக் கட்டத்தில் மானிய அளவுகள், அந்தந்த மாநிலத்தின் GSDP விகிதத்தில் 5% ஐத் தாண்டிய மாநிலங்களில் ஒன்றாக தெலுங்கானாவையும், ஆந்திரப் பிரதேசம் 3% முதல் 5% வரை மானிய அளவைக் கொண்டிருந்த மாநிலமாகவும் ஆணையம் பெயரிடுகிறது.
- ❖ தென் மாநிலங்கள் பல விஷயங்களில் இதே போன்ற நிலைப்பாட்டை எடுத்திருந்தாலும், வருவாய் இடைவெளியைக் குறைப்பதற்கான நோக்கத்தினைக் கொண்டுள்ள வருவாய்ப் பற்றாக்குறை மானியங்கள் தொடர்பாக அவை தங்களுக்குள் கருத்து வேறுபாடுகளைக் கொண்டிருந்தன.
- ❖ கர்நாடகா இதில் சந்தேகம் தெரிவித்தாலும், ஆந்திரா, கேரளா மற்றும் தமிழ்நாடு ஆகியவை இந்த மானியங்களைத் தொடர விரும்பின.
- ❖ இருப்பினும், 16வது நிதிக் குழுவின் பரிந்துரை இந்த மானியங்களுக்கு எதிரானது.

- ❖ பகிரக் கூடிய நிதியிலிருந்து மாநிலங்களுக்கு வழங்கப்படும் நிதிப் பகிர்வின் செங்குத்துப் பங்கில் 41 சதவீதத்தில் மத்திய அரசு தற்போதைய நிலையையே நீட்டித்துள்ளது.

தமிழகத் திட்டங்கள் குறித்த பொருளாதார ஆய்வு

- ❖ தொழிலாளர்களுக்கான தமிழ்நாட்டின் 'தோழி' விடுதிகளை பொருளாதார ஆய்வு அறிக்கை சுட்டிக் காட்டியது.
- ❖ 'தோழி' பணிபுரியும் மகளிர் விடுதிகள், உழைக்கும் பெண்களுக்கு மலிவு விலையில் தாங்கும் வசதிகளை வழங்குகின்றன.
- ❖ இந்த விடுதிகள் தமிழ்நாடு பணிபுரியும் மகளிர் விடுதிகள் கழகத்தால் பொது-தனியார் கூட்டாண்மை மூலம் நடத்தப்படுகின்றன.
- ❖ இவை பாலினத்திற்குப் பொருந்தும் வடிவமைப்பு, அலங்கார அறைகள், குழந்தைப் பராமரிப்பு மையங்கள், சமையலறைகள் மற்றும் பகிரப்பட்ட இடம் ஆகியவற்றைக் கொண்டுள்ளன.
- ❖ பெண் பணியாளர்களை விரிவுபடுத்த விரும்பும் மாநிலங்களுக்கு அவை ஒரு நடைமுறை வரைபடத்தை வழங்குகின்றன.
- ❖ பெண் தொழிலாளர் வளத்தைப் பொறுத்தவரை தமிழ்நாடு இந்தியாவில் முன்னணி மாநிலமாகும்.
- ❖ நாட்டின் பதிவு செய்யப்பட்ட பெண் தொழிலாளர்களில் 40%க்கும் அதிகமானோர் இந்த மாநிலத்தில் உற்பத்தித் துறையில் உள்ளனர்.
- ❖ இது தோராயமாக 43-47% பெண் தொழிலாளர் படை பங்கேற்பு விகிதத்தைக் கொண்டுள்ளது.
- ❖ இது வரை, 15 மாவட்டங்களில் அதிநவீன வசதிகளுடன் கூடிய 19 'தோழி' விடுதிகள் நிறுவப் பட்டுள்ளன.
- ❖ கடற்கரை அரிப்பு, புயல் அலைகள் மற்றும் கடல் மட்ட உயர்வு ஆகியவற்றால் பாதிக்கப்படக்கூடிய 14 மாவட்டங்களில் 1,069 கிலோமீட்டர் நீளமுள்ள கடற்கரையைத் தமிழ்நாடு கொண்டுள்ளது என்று கணக்கெடுப்பு குறிப்பிடுகிறது.
- ❖ தமிழ்நாடு கடலோர மறுசீரமைப்பு இயக்கம் (TN-SHORE) கடலோரப் பல்லுயிர்ப் பெருக்கம் மற்றும் பாதுகாப்பை மேம்படுத்துதல், வாழ்வாதாரத்தை மேம்படுத்துதல் மற்றும் மாசுபாட்டைக் குறைத்தல் ஆகியவற்றிற்குப் பன்முக அணுகுமுறையைப் பயன்படுத்துகிறது.
- ❖ TN-SHORE என்பது உலக வங்கியின் ₹1,675 கோடி நிதியளிக்கப்பட்ட திட்டமாகும்.
- ❖ மொத்த முதலீட்டில், சுமார் ₹1,000 கோடி உலக வங்கியிலிருந்து வரும் என்ற நிலையில் மீதமுள்ள தொகையை மாநிலம் இந்த பங்களிக்கும்.
- ❖ தமிழ்நாடு மற்றும் வேறு சில மாநிலங்களில் எடுக்கப்பட்ட ஒரு முன்முயற்சியான கால நிலை மீள் கிராமங்களையும் இந்த கணக்கெடுப்பு எடுத்துக்காட்டுகிறது.
- ❖ தமிழ்நாட்டில், தனது பரந்த சதுப்புநிலக் காடுகளுக்கு பெயர் பெற்ற கடலூர் மாவட்டத்தில் பிச்சாவரம் அருகே உள்ள கிள்ளை என்பது முதல் காலநிலை மீள் கிராமமாகும்.
- ❖ நிலைத்தன்மை நடவடிக்கைகளை ஒருங்கிணைப்பதன் மூலம் தங்கள் வணிகச் சூழலை மேம்படுத்திய சில மாநிலங்களில் தமிழ்நாடும் ஒன்றாகும்.
- ❖ வணிகச் சீர்திருத்தச் செயல் திட்டத்தின் மூலம் சுற்றுச்சூழல் அனுமதிக்காக எடுக்கும் நேரத்தையும் இது குறைத்துள்ளது.

- ❖ தமிழ்நாடு ஒற்றைச் சாளர அனுமதி, டிஜிட்டல் மயமாக்கப்பட்ட ஒப்புதல் மற்றும் நிலச் சீர்திருத்தங்கள் மூலம் வணிகம் செய்வதை எளிதாக்கியுள்ளது, அதே நேரத்தில் சூரியப் பூங்காக்கள், மாவட்ட அளவிலான கார்பன் நீக்கத் திட்டங்கள் மற்றும் எரிசக்தி திறன் திட்டங்களையும் இது ஊக்குவித்துள்ளது.



தேசியச் செய்திகள்

கவச் 4.0



- ❖ இந்திய இரயில்வேயானது ஒரே நாளில் 472.3 கி.மீ. தூரத்திற்கு கவாச் அமைப்பு 4.0 பாதுகாப்பு அமைப்பைச் செயல்படுத்தியுள்ளது என்பதோடு இது இதுவரையில்லாத அளவிலான நீண்ட தொலைவாகும்.
- ❖ இந்த விரிவாக்கம் மேற்கு, வடக்கு மற்றும் கிழக்கு மத்திய ரயில்வேயில் உள்ள

முக்கியப் பகுதிகளை உள்ளடக்கியுள்ளது என்பதோடு இதன் மூலம் கவாச் பாதுகாப்பு வசதி மொத்தம் 1,300 கிலோமீட்டருக்கும் மேல் விரிவடைகிறது.

- ❖ கவாச் 4.0 என்பது இந்தியாவின் உள்நாட்டிலேயே உருவாக்கப்பட்ட தானியங்கி ரயில் பாதுகாப்பு (ATP) அமைப்பாகும்.
- ❖ இந்த அமைப்பு அபாயகரமான நிலையில் சமீக்கைகளைக் கடந்து செல்வதைத் (SPAD) தடுப்பதுடன், அதிவேகத்தையும் தவிர்க்கிறது என்பதோடு மேலும் அதிகப் போக்குவரத்து நெரிசல் உள்ள ரயில் வழித்தடங்களில் செயல்பாட்டு நம்பகத் தன்மையை மேம்படுத்துகிறது.

சம்பூர்ணதா அபியான் 2.0




- ❖ நிதி ஆயோக்கானது, சம்பூர்ணதா அபியான் 2.0 என்பதை ஜனவரி 28 முதல் ஏப்ரல் 14, 2026 வரை மூன்று மாத கால பிரச்சாரமாகத் தொடங்கியுள்ளது.
- ❖ இந்தப் பிரச்சாரத்தின் நோக்கம், இந்தியா முழுவதும் உள்ள 112 லட்சியமிகு மாவட்டங்களில் 5 முக்கிய செயல்திறன் குறிகாட்டிகளிலும் (KPIs) மற்றும் 513 லட்சியமிகு வட்டாரங்களில் 6 முக்கிய செயல்திறன் குறிகாட்டிகளிலும் முழுமையான இலக்கை அடைவதாகும்.
- ❖ முக்கிய கவனம் செலுத்தப்படும் பகுதிகளில் குழந்தைகளுக்கான ஊட்டச்சத்து மற்றும் சுகாதாரம், அங்கன்வாடி மையங்களில் உள்ள அடிப்படை வசதிகள், பள்ளிகளில் உள்ள மாணவிகளுக்கான கழிப்பறைகள் மற்றும் கால்நடைத் தடுப்பூசி ஆகியவை அடங்கும்.
- ❖ மாவட்டங்களும் வட்டாரங்களும் 3 மாத செயல் திட்டங்களைத் தயாரித்து, மாதாந்திர முன்னேற்றக் கண்காணிப்பை மேற்கொண்டு, கள ஆய்வுப் பயணங்களை மேற்கொள்ளும்.
- ❖ இந்த முன்முயற்சியானது சம்பூர்ணதா அபியான் 2024-ஐ அடிப்படையாகக் கொண்டதுடன், லட்சியமிகு மாவட்டங்கள் திட்டம் (2018) மற்றும் லட்சியமிகு வட்டாரங்கள் திட்டம் (2023) ஆகியவற்றின் இலக்குகளையும் ஆதரிக்கிறது.

அதிவேக ரயில் பாதைகள்

- ❖ மத்திய நிதியமைச்சர் நிர்மலா சீதாராமன், 2026 ஆம் ஆண்டு மத்திய பட்ஜெட்டில், சென்னையில் இருந்து இரண்டு வழித்தடங்கள் உட்பட ஏழு புதிய அதிவேக ரயில் (HSR) வழித்தடங்களை அறிவித்தார்.

- ❖ சென்னையானது எதிர்காலத்தில் இரண்டு புதிய அதிவேக ரயில் பாதைகளைப் பெற உள்ளது.
- ❖ இந்த ஏழு HSR வழித்தடங்கள்: மும்பை முதல் புனே, புனே முதல் ஹைதராபாத், சென்னை முதல் பெங்களூரு, சென்னை முதல் ஹைதராபாத், ஹைதராபாத் முதல் பெங்களூரு, டெல்லி முதல் வாரணாசி மற்றும் வாரணாசி முதல் சிலிகுரி வரை.
- ❖ 2026-27 ஆம் ஆண்டு மத்திய பட்ஜெட்டில் அறிவிக்கப்பட்ட ஏழு அதிவேக ரயில் பாதைகளில் மூன்று ஹைதராபாத்தை இணைக்கின்றன.
- ❖ இந்தத் திட்டத்தைத் தேசிய அதிவேக ரயில் கார்ப்பரேஷன் லிமிடெட் (NHSRCL) செயல்படுத்தும்.



- ❖ புதிய அதிவேக ரயில் பாதையிலுள்ள ரயில்கள் குறைந்தபட்சம் மணிக்கு 230 கிமீ வேகத்தில் இயக்கப்படும்.
- ❖ புல்லட் ரயில்கள் மணிக்கு 370 கிமீ வேகத்தில் இயக்கப்படும்.
- ❖ HSR வழித் தடத்திற்கு, புல்லட் ரயில்களைப் போன்ற சர்வதேச தரங்களைப் போன்ற புதிய பாதைகள் கட்டப்படும்.
- ❖ பயணிகள் அதிக அளவில் விமானப் பயணம் மேற்கொள்ளும் நகரங்களுக்கு இடையே HSR வழித்தடங்கள் இயக்கப்படும்.
- ❖ இந்த வழித்தடங்கள் 4000 கி.மீ நீளம் கொண்டதாக இருக்கும் என்பதோடு இவை ₹16 லட்சம் கோடி செலவில் உருவாக்கப்படும்.
- ❖ தற்போது, வந்தே பாரத் உட்பட ரயில்களில் சென்னையிலிருந்து பெங்களூருக்கு பயண நேரம் சுமார் ஆறு மணி நேரமாகவும், ஹைதராபாத்திற்கு 12 மணி நேரத்திற்கும் அதிகமாகவும் உள்ளது.
- ❖ இந்த வழித்தடங்கள் சென்னையிலிருந்து பெங்களூருக்கு இடையிலான பயண

நேரத்தை 1.5 மணி நேரமாகவும், பெங்களூருவிலிருந்து ஹைதராபாத் 2 மணி நேரமாகவும், ஹைதராபாத் முதல் சென்னை வரை 2 மணி நேரம் 55 நிமிடங்களாகவும் குறைக்கும்.

- ❖ மேற்கு வங்காளத்தில் உள்ள தன்குனியிலிருந்து குஜராத்தில் உள்ள குரத்தை இணைக்கும் புதிய பிரத்தியேக சரக்கு வழித் தடத்தையும் நிதியமைச்சர் அறிவித்தார்.

2026 மத்திய பட்ஜெட் புள்ளி விவரங்கள்

- ❖ 2026-27 நிதியாண்டிற்கான மொத்த சந்தைக் கடன்கள் ₹17.2 லட்சம் கோடியாக மதிப்பிடப்பட்டுள்ளது என்பதோடு, நிகரக் கடன்கள் ₹11.7 லட்சம் கோடியாக உள்ளது.
- ❖ இது 2026 நிதியாண்டில் இருந்த ₹14.8 லட்சம் கோடியுடன் ஒப்பிடப்பட்டது மற்றும் 2026 நிதியாண்டின் பட்ஜெட் மதிப்பீடுகளை விட 16% அதிகமாகும்.
- ❖ 2026 நிதியாண்டிலேயே, ₹14.82 லட்சம் கோடி கடன்களை ஈர்த்துக் கொள்வதில் பத்திரச் சந்தை சிரமப்பட்டது.
- ❖ நிதிப் பற்றாக்குறை மொத்த உள்நாட்டு உற்பத்தியில் 4.3% ஆக இருக்கும் என்று கணிக்கப்பட்டுள்ளது என்பதோடு இது 2025-26 ஆம் ஆண்டில் இருந்த 4.4% ஐ விட சற்றே குறைவாகும்.
- ❖ 2026-27 ஆம் ஆண்டில் வருவாய்ப் பற்றாக்குறை மொத்த உள்நாட்டு உற்பத்தியில் 1.5% ஆக நிர்ணயிக்கப்பட்டுள்ளது.
- ❖ 2025-26 திருத்தப்பட்ட மதிப்பீடுகளில் மொத்த உள்நாட்டு உற்பத்தியில் 56.1 சதவீதமாக இருந்த கடன்-மொத்த உள்நாட்டு உற்பத்தி விகிதம், 2026-27 பட்ஜெட் மதிப்பீடுகளில் 55.6% ஆகக் குறையும் என்று எதிர்பார்க்கப்படுகிறது.
- ❖ 2026-27 ஆம் ஆண்டிற்கு, கடன் அல்லாத வருவாய்கள் ₹36.5 லட்சம் கோடியாகவும், மொத்தச் செலவினம் ₹53.5 லட்சம் கோடியாகவும் கணிக்கப்பட்டுள்ளது என்பதோடு நிகர வரி வருவாய்கள் ₹28.7 லட்சம் கோடியாக மதிப்பிடப்பட்டுள்ளது.
- ❖ இதனுடன் ஒப்பிடுகையில், 2025-26 திருத்தப்பட்ட மதிப்பீடுகளில் கடன் அல்லாத வருவாய்கள் ₹34 லட்சம் கோடியாகவும், நிகர வரி வருவாய்கள் ₹26.7 லட்சம் கோடியாகவும் இருந்தன.
- ❖ மொத்தச் செலவினம் ₹49.6 லட்சம் கோடியாக இருந்தது என்பதோடு இதில் மூலதனச் செலவினமாக சுமார் ₹11 லட்சம் கோடி அடங்கும்.
- ❖ இந்த பட்ஜெட்டிற்கான நிதி ஆதாரங்களில் கடன்கள் மற்றும் பிற பொறுப்புகளே மிகப்பெரிய பங்கைக் கொண்டுள்ளன என்பதோடு இது மொத்த வரவுகளில் 24% ஆகும், இது முந்தைய ஆண்டிலிருந்து மாறாமல் உள்ளது.
- ❖ வருமான வரி இரண்டாவது பெரிய பங்களிப்பாக 21% ஆக உள்ளது (கடந்த ஆண்டு 22% ஆக இருந்தது), அதைத் தொடர்ந்து ஜிஎஸ்டி மற்றும் பிற வரிகள் 15% ஆக உள்ளன என்ற நிலையில் இது 2025-26 ஆம் ஆண்டில் 18% ஆக இருந்தது.
- ❖ நிறுவனங்கள் வரியும் 18% என்ற குறிப்பிடத்தக்கப் பங்கைக் கொண்டுள்ளது.
- ❖ மீதமுள்ள பட்ஜெட் வளங்கள் வரி அல்லாத வருவாய், மத்திய கலால் வரிகள், சுங்க வரிகள் மற்றும் கடன் அல்லாத மூலதன வரவுகள் ஆகியவற்றிலிருந்து வருகின்றன.
- ❖ பட்ஜெட்டில், செலவினத்தில் 22% (கடந்த ஆண்டிலிருந்து மாறாமல்) மாநிலங்களின் வரிகள் மற்றும் தீர்வைகளின் பங்கிற்கு ஒதுக்கப்பட்டுள்ளது என்ற நிலையில் அதைத் தொடர்ந்து வட்டி செலுத்துதல்களுக்கு 20% ஒதுக்கப்பட்டுள்ளது.
- ❖ மொத்தச் செலவினத்தில் 26 சதவீதமும், வருவாய் வரவுகளில் 40 சதவீதமும் வட்டி செலுத்துதல்களுக்குச் செல்கிறது.

- ❖ மொத்த செலவினத்தில் 17 சதவீதம் மத்தியத் துறைத் திட்டங்களுக்கு ஒதுக்கப்படுகிறது.
- ❖ பாதுகாப்புத் துறைக்கு 11 சதவீதமும், நிதி ஆணையம் மற்றும் பிற மானியங்கள் மற்றும் மத்திய அரசின் நிதியுதவி பெறும் திட்டங்களுக்கு முறையே 8 சதவீதம் மற்றும் 7 சதவீதமும் ஒதுக்கப் படுகின்றன.
- ❖ அரசாங்கச் செலவினத்தில் 2 சதவீதம் ஒய்லுதியங்களுக்காகச் செலவிடப்படுகிறது என்ற நிலையில் மீதமுள்ள 7 சதவீதம் மற்ற இனங்களுக்காகச் செலவிடப்படுகிறது.
- ❖ 2026-27 ஆம் ஆண்டில் பெயரளவு மொத்த உள்நாட்டு உற்பத்தி வளர்ச்சி விகிதம் 10 சதவீதமாக இருக்கும் என்று அரசாங்கம் மதிப்பிட்டுள்ளது.

Key Numbers				
In ₹ crore	2024-25 (Actuals)	2025-26 (Budget Estimates)	2025-26 (Revised Estimates)	2026-27 (Budget Estimates)
Revenue Receipts	3,03,6619	34,20,409	33,42,323	35,33,150
Capital Receipts	16,16,249	16,44,936	16,22,519	18,14,165
Total Receipts	46,52,867	50,65,345	49,64,842	53,47,315
Total Expenditure	46,52,867	50,65,345	49,64,842	53,47,315
Effective Capital Expenditure	13,24,609	15,48,282	14,03,906	17,14,523
Revenue Deficit	5,64,296	5,23,846	5,26,764	5,92,344
Effective Revenue Deficit	2,91,640	96,654	21,8,613	99,642
Fiscal Deficit	15,74,431	15,68,936	15,58,492	16,95,768
Primary Deficit	4,58,856	2,92,598	28,4154	2,91,796

வரவு செலவுத் திட்டத்தில் அதிக நிதி ஒதுக்கீடு

BUDGET ALLOCATION FOR FY 2026-27	
1. Defence	₹7,84,678 Crore
2. Transport	₹5,98,520 Crore
3. Railways	₹2,93,030 Crore
4. Rural Development	₹2,73,108 Crore
5. Home Affairs	₹2,55,234 Crore
6. Agriculture	₹1,62,671 Crore
7. Education	₹1,39,289 Crore
8. Energy	₹1,09,029 Crore
9. Health	₹1,04,599 Crore
10. Urban Development	₹85,522 Crore

- ❖ மொத்தம் ₹53.5 லட்சம் கோடி ஒதுக்கீட்டைக் கொண்ட 2026-27 ஆம் ஆண்டுக்கான மத்திய பட்ஜெட், துறைசார் மற்றும் துறைசாரா செலவினங்களாகப் பிரிக்கப் பட்டு

உள்ளது.


- ❖ நிதி அமைச்சகத்திற்கு அதிகபட்சமாக ₹19.72 லட்சம் கோடி நிதி ஒதுக்கீடு செய்யப் பட்டுள்ளது என்பதோடு இதில் வருவாய்ச் செலவினங்களுக்காக ₹17.22 லட்சம் கோடியும், மூலதனச் செலவினங்களுக்காக ₹2.50 லட்சம் கோடியும் அடங்கும்.
- ❖ இந்த ஒதுக்கீடு வட்டி செலுத்துதல், மானியங்கள் மற்றும் மாநிலங்களுக்கான நிதிப் பரிமாற்றங்களுக்கான செலவினங்களைப் பிரதிபலிக்கிறது.
- ❖ 2026-27 ஆம் ஆண்டுக்கான மத்திய பட்ஜெட்டில், நிதியமைச்சர் நிர்மலா சீதாராமன் பாதுகாப்புத் துறைக்கு இதுவரை இல்லாத வகையில் அதிகபட்சமாக ₹7.85 லட்சம் கோடி ஒதுக்கீட்டை அறிவித்தார்.
- ❖ இதில் வருவாய் செலவினமாக ₹5.54 லட்சம் கோடியும், மூலதனச் செலவினமாக ₹2.31 லட்சம் கோடியும் அடங்கும்.
- ❖ ரயில்வே அமைச்சகத்திற்கு ₹2.93 லட்சம் கோடி ஒதுக்கப்பட்டுள்ளது.
- ❖ துறைசாரா செலவினங்கள் என்பது தனிப்பட்ட அமைச்சகங்களுக்கு ஒதுக்கப் படாத கட்டாயப் பொறுப்புகளை உள்ளடக்கியது.
- ❖ இதில் கடந்தகாலக் கடன்களுக்கான வட்டி செலுத்துதல், பாதுகாப்பு மற்றும் குடிமைப் பணி ஊழியர்களுக்கான ஓய்வூதியங்கள், மற்றும் மாநிலங்கள் மற்றும் ஒன்றியப் பிரதேசங்களுக்கான வரிப் பகிர்வு மற்றும் மானியங்கள் போன்ற சட்டப்பூர்வ நிதிப் பரிமாற்றங்கள் ஆகியவை அடங்கும்.
- ❖ 16வது நிதிக் குழுவின் பரிந்துரையின்படி, 2026-27 நிதியாண்டிற்காக மாநிலங்களுக்கு நிதிக் குழு மானியங்களாக அரசாங்கம் ₹1.4 லட்சம் கோடியை வழங்கியுள்ளது.

பொருளாதாரச் செய்திகள்

16வது நிதி ஆணைய அறிக்கை

- ❖ 16வது ஆணையத்திற்கு அரவிந்த் பனகாரியா தலைமை தாங்கினார்.
- ❖ நிதி ஆணையம் என்பது மத்திய மற்றும் மாநிலங்களுக்கு இடையேயான நிதி உறவுகளை வரையறுக்கும் ஒரு அரசியலமைப்பு அமைப்பாகும் (சரத்து 280).
- ❖ 16வது நிதி ஆணையம், பகிர்ந்து அளிக்கக் கூடிய நிதித் தொகுப்பிலிருந்து மாநிலங்களுக்கு 41% வரிப் பகிர்வைத் தக்க வைத்துள்ளது.
- ❖ பகிர்ந்து அளிக்கக் கூடிய நிதித் தொகுப்பு என்பது வசூல் செலவு, வரிகள் மற்றும் கூடுதல் வரிகளைத் தவிர்த்து, மொத்த வரி வருவாயைக் கொண்டுள்ளது.
- ❖ அதன் பரிந்துரைகள் 2026-27 முதல் 2030-31 வரை பொருந்தும்.
- ❖ கிடைமட்டப் பகிர்வு முறையில் ஒரு புதிய அளவுகோலாக, மாநில மொத்த உள்நாட்டு உற்பத்தியின் பங்களிப்பை 10% எடையுடன் அறிமுகப்படுத்தியது ஒரு முக்கியப் புதுமையாகும்.
- ❖ மொத்தக் கடன் அல்லாத அரசு வருவாயில் மூன்றில் இரண்டு பங்கிற்கும் அதிகமானவற்றை மாநிலங்களே ஏற்கனவே கொண்டுள்ளன என்றும், அவற்றின் பங்கை மேலும் அதிகரிப்பது தேசியக் கடமைகளை நிறைவேற்றுவதற்கான மத்திய அரசின் திறனைக் கட்டுப்படுத்தும் என்றும் அது வாதிட்டது.
- ❖ இந்த முடிவு 15வது நிதி ஆணையத்துடன் தொடர்ச்சியைப் பிரதிபலிக்கிறது.
- ❖ இது வரி முயற்சிக்கு வழங்கப்பட்ட 2.5% மதிப்பை நீக்கி, மக்கள் தொகைக்கான மதிப்பை 2.5 சதவீதப் புள்ளிகள் அதிகரித்தது.

- ❖ மேலும், பரப்பளவு, மக்கள்தொகை செயல்திறன் மற்றும் தனிநபர் மொத்த மாநில உள்நாட்டு உற்பத்தி இடைவெளி ஆகியவற்றிற்கான மதிப்புகளையும் குறைத்தது.
- ❖ இதன் விளைவாக, கர்நாடகா, கேரளா, குஜராத் மற்றும் மகாராஷ்டிரா போன்ற தொழில்மயமான மற்றும் வேகமாக வளரும் மாநிலங்கள் அதிக பங்குகளைப் பெற்றன, அதே நேரத்தில் உத்தரப் பிரதேசம் மற்றும் பீகார் போன்ற அதிக மக்கள் தொகை கொண்ட மற்றும் ஏழ்மையான மாநிலங்கள் ஒப்பீட்டளவில் சரிவைக் கண்டன.
- ❖ முதல் முறையாக, வருவாய்ப் பற்றாக்குறை மானியங்கள் (RDG) பூஜ்ஜியமாக இருக்க வேண்டும் என்று ஆணையம் பரிந்துரைத்துள்ளது.
- ❖ வருவாய்ப் பற்றாக்குறை மானியங்களைக் குறைக்கும் அதே வேளையில், ஆணையம் கிராமப்புற மற்றும் நகர்ப்புற உள்ளாட்சி அமைப்புகளுக்கு ஐந்து ஆண்டுகளில் ₹7.91 டிரில்லியன் நிதியை ஒதுக்கியது என்பதோடு இதில் 60:40 என்ற விகிதத்தில் கிராமப்புற-நகர்ப்புறப் பிரிப்புடன், நீர், சுகாதாரம் மற்றும் நகர்ப்புற உள்கட்டமைப்புக்கு முக்கியத்துவம் அளித்தது.
- ❖ மேலும், சீரமைக்கப்பட்ட பேரிடர் இடர் குறியீட்டைப் பயன்படுத்தி, மாநிலப் பேரிடர் மீட்பு மற்றும் தணிப்பு நிதிகளுக்கு ₹2.04 டிரில்லியனையும், தேசியப் பேரிடர் நிதிகளுக்கு ₹79,000 கோடியையும் அது பரிந்துரைத்துள்ளது.




அறிக்கைகள் மற்றும் குறியீடுகள்

உலகளாவிய செயற்கை நுண்ணறிவு முதலீடுகள்

- ❖ உலகப் பொருளாதார மன்றத்தின் (WEF) வெள்ளையறிக்கையானது மொத்த உள்நாட்டு உற்பத்தியில் (GDP) ஒரு பங்காக செய்யப்படும் செயற்கை நுண்ணறிவு (AI) முதலீடுகளில், 11 நாடுகளில் இந்தியா 8வது இடத்தில் இருப்பதாகத் தெரிவித்துள்ளது.
- ❖ இந்தியா 2010 முதல் 2024 வரையிலான காலகட்டத்தில், தனது 2024-ஆம் ஆண்டு மொத்த உள்நாட்டு உற்பத்தியில் சுமார் 1.2% முதல் 1.8% வரை செயற்கை நுண்ணறிவுத் துறையில் முதலீடு செய்துள்ளது.
- ❖ அமெரிக்காவும் சிங்கப்பூரும் மொத்த உள்நாட்டு உற்பத்தியில் அதிகபட்ச செயற்கை நுண்ணறிவு முதலீட்டுப் பங்கைக் கொண்டு முன்னணியில் உள்ளன.
- ❖ 2010 ஆம் ஆண்டு முதல் உலகளாவிய செயற்கை நுண்ணறிவு முதலீடுகளில் சுமார்

65%-ஐ அமெரிக்காவும் சீனாவும் கூட்டாகக் கொண்டுள்ளன.

- ❖ தரவு மையங்கள் உட்பட உலகளாவிய செயற்கை நுண்ணறிவு உள்கட்டமைப்பு முதலீடுகள், 2010 ஆம் ஆண்டு முதல் 600 பில்லியன் அமெரிக்க டாலர்களைத் தாண்டியுள்ளன.
- ❖ அடுத்த மூன்று ஆண்டுகளில் செயற்கை நுண்ணறிவு தொடர்பான முதலீடுகளாக இந்தியா 67 பில்லியன் அமெரிக்க டாலருக்கும் அதிகமான அளவைப் பெறும் என்று எதிர்பார்க்கப்படுகிறது.



உலகளாவிய மென்பலக் குறியீடு 2026



- ❖ உலகளாவிய மென்பலக் குறியீடு 2026-ஐ பிராண்ட் ஃபைனான்ஸ் நிறுவனம் வெளியிட்டது.
- ❖ இந்தியா 48.0 புள்ளிகளுடன் உலக அளவில் 32வது இடத்தில் உள்ளது.
- ❖ முதல் 3 இடங்களில் உள்ள நாடுகள் அமெரிக்கா, சீனா மற்றும் ஜப்பான் ஆகியவை ஆகும்.
- ❖ இந்தக் குறியீடு ஒரு நாடு கலாச்சாரம், விழுமியங்கள், இராஜதந்திரம் மற்றும்

புத்தாக்கம் ஆகியவற்றின் மூலம் மற்றவர்கள் மீது தாக்கம் ஏற்படுத்தும் திறனை அளவிடுகிறது.

மாநிலச் செய்திகள்

இந்தியாவின் முன்னணி புதுப்பிக்கத்தக்க எரிசக்தி மாநிலம் - குஜராத்

- ❖ குஜராத் 42.58 ஜிகாவாட் திறன் கொண்ட இந்தியாவின் முன்னணி புதுப்பிக்கத்தக்க எரிசக்தி மாநிலமாக உருவெடுத்துள்ளது என்பதோடு இது நாட்டின் மொத்தத் திறனில் 16.5% பங்களிக்கிறது.
- ❖ இம்மாநிலம் இந்தியாவின் மொத்த புதுப்பிக்கத்தக்க எரிசக்தித் திறனில் 16.50% பங்களிக்கிறது என்பதோடு இது அதன் வலுவான கொள்கை ஆதரவையும் உள்கட்டமைப்புத் தயார்நிலையையும் பிரதிபலிக்கிறது.
- ❖ குஜராத் காற்றாலை மின்சக்தித் திறனில் முதலிடத்திலும், சூரிய மின்சக்தி நிறுவல்களில் இரண்டாம் இடத்திலும் உள்ளது.
- ❖ டிசம்பர் 2025 நிலவரப்படி, 25,529.40 மெகாவாட் நிறுவப்பட்ட சூரிய மின்சக்தித் திறனுடன் குஜராத் ஒரு முக்கிய சூரிய ஆற்றல் மையமாக உருவெடுத்துள்ளது.

TOP 5 LEADING STATES




STATE	WIND	SOLAR	TOTAL RENEWABLE*
Gujarat	13,625	20,093	35,945
Rajasthan	5,209	29,547	35,397
Tamil Nadu	11,765	10,433	25,546
Karnataka	7,606	9,877	24,372
Maharashtra	5,291	11,828	23,548

2026 -வேளாண்மை ஆண்டு - மத்தியப் பிரதேசம்

- ❖ மத்தியப் பிரதேசம் 2026-ஆம் ஆண்டை 'வேளாண்மை ஆண்டாக' அனுசரிக்கவுள்ளது.
- ❖ இந்த ஆண்டிற்கான கருத்துரு "வளமான விவசாயிகள் - வளமான மாநிலம்" என்பதாகும்.
- ❖ விவசாயம் மற்றும் அது சார்ந்த துறைகளுக்கான நிதி ஒதுக்கீடானது 2002-03 ஆம் ஆண்டில் ₹600 கோடியிலிருந்து 2024-25 ஆம் ஆண்டில் ₹27,000 கோடிக்கும் மேலாக அதிகரிக்கப்பட்டுள்ளது.

- ❖ விவசாயிகளுக்கு விலை வெளிப்படைத்தன்மை மற்றும் நியாயமான வர்த்தகத்தை மேம்படுத்துவதற்காக டிஜிட்டல் மின்னணு சந்தை அமைப்பு செயல்படுத்தப்பட்டுள்ளது.



பிரபலமானவர்கள், விருதுகள், மற்றும் நிகழ்வுகள்

2026 ஆம் ஆண்டுக்கான பத்ம விருதுகள் – தமிழ்நாடு


Padma Awards 2026 – Tamil Nadu: Explanatory Table			
OVERVIEW: Total 13 Awards from Tamil Nadu (2 Padma Bhushan, 11 Padma Shri) – Approved by President of India for 2026 conferment.			
RECIPIENT NAME	AWARD CATEGORY	FIELD / DISCIPLINE	KEY HIGHLIGHTS / NOTES
S.K.M. Maelanandhan	Padma Bhushan	Social Work	Executive Chairman of Erode-based SKM Group of Companies.
K.R. Palaniswamy	Padma Bhushan	Medicine	Distinguished service of a high order in the field.
H.V. Hande	Padma Shri	[Field Not Specified in Text]	Former Health Minister in M.G. Ramachandran's Cabinet.
Ranjani-Gayathri (Duo)	Padma Shri	Art	Carnatic vocalists and sisters.
Punniarumthi Natesan	Padma Shri	Medicine	Retired professor at Tamil Nadu Veterinary and Animal Sciences University.
Rajastapathi Kaliappa Goundar	Padma Shri	Art	Sculptor.
V. Kamakoti	Padma Shri	Science and Engineering	Director of IIT-Madras.
K. Ramasamy	Padma Shri	Science and Technology	
Othuvair Thiruthani Swaminathan	Padma Shri	Art	
Thiruvaarur Bakthavathsalam	Padma Shri	Art	
Sivasankari	Padma Shri	Literature and Education	Writer.

- ❖ இந்தியக் குடியரசுத் தலைவர், தமிழ்நாட்டைச் சேர்ந்த 13 பேருக்கு 2026 ஆம் ஆண்டுக்கான பத்ம விருதுகளை வழங்குவதற்கு ஒப்புதல் அளித்துள்ளார்.
- ❖ இந்த ஆண்டு தமிழ்நாட்டிலிருந்து இரண்டு பத்ம பூஷன் மற்றும் 11 பத்மஸ்ரீ விருதுகள் வழங்கப்படுகின்றன.
- ❖ S.K.M. மயிலானந்தன் சமூக சேவைக்காக பத்ம பூஷன் விருதையும், K.R. பழனிசாமி மருத்துவத் துறையில் ஆற்றிய உயரிய சேவைக்காகவும் இந்த விருதைப் பெறுகின்றனர்.
- ❖ மயிலானந்தன் ஈரோட்டைச் சேர்ந்த எஸ்.கே.எம் குழும நிறுவனங்களின் நிர்வாகத் தலைவர் ஆவார்.
- ❖ அதிமுக நிறுவனர் எம்.ஜி. ராமச்சந்திரனின் அமைச்சரவையில் சுகாதார

அமைச்சராக இருந்த எச்.வி. ஹண்டேவுக்கு பத்மஸ்ரீ விருது வழங்கப்பட்டது.

- ❖ கர்நாடக இசைக் கலைஞர்கள் மற்றும் சகோதரிகளான ரஞ்சனி-காயத்ரி இணையர் பத்மஸ்ரீ விருதுக்கு தேர்வு செய்யப்பட்டுள்ளனர்.
- ❖ தமிழ்நாடு கால்நடை மருத்துவம் மற்றும் விலங்கு அறிவியல் பல்கலைக்கழகத்தின் ஓய்வு பெற்ற பேராசிரியர் புண்ணியமூர்த்தி நடேசன், மருத்துவத் துறையில் பத்மஸ்ரீ விருதுக்கு தேர்வு செய்யப்பட்டுள்ளார்.
- ❖ பத்மஸ்ரீ விருதுக்கு சிற்பி ராஜஸ்தபதி காளியப்ப கவுண்டர் தேர்வு செய்யப்பட்டுள்ளார்.
- ❖ ஐஐடி-மெட்ராஸ் இயக்குநர் வி.காமகோடி, அறிவியல் மற்றும் பொறியியல் துறையில் பத்மஸ்ரீ விருதுக்கு தேர்வு செய்யப்பட்டுள்ளார்.
- ❖ அறிவியல் மற்றும் தொழில்நுட்பத்திற்காக கே.ராமசாமி, கலைக்காக ஓதுவார் திருத்தணி சுவாமிநாதன், கலைக்காக திருவாரூர் பக்தவத்சலம் மற்றும் இலக்கியம் மற்றும் கல்விக்காக எழுத்தாளர் சிவசங்கரி ஆகியார் இதர பத்மஸ்ரீ விருது பெற்றவர்கள் ஆவர்.

சர் மார்க் டல்லி



- ❖ முன்னாள் பிபிசி பத்திரிகையாளரும், நீண்டகால பிபிசி இந்தியாவின் பணியகத் தலைவருமான சர் மார்க் டல்லி புது டெல்லியில் காலமானார்.
- ❖ அவர் 22 ஆண்டுகள் இந்தியாவில் பிபிசி-யின் பணியகத் தலைவராகப் பணியாற்றினார் மற்றும் 1971 வாங்காளதேச விடுதலைப் போர், நெருக்கடி நிலை (1975) மற்றும் ப்ளூ ஸ்டார் நடவடிக்கை (1984) போன்ற நிகழ்வுகளைப் பற்றி செய்தி சேகரித்தார்.
- ❖ அவர் The Heart of India மற்றும் India's Unending Journey உள்ளிட்ட இந்தியா குறித்த நூல்களை எழுதியுள்ளார்.
- ❖ அவருக்கு 2002-ல் 'நைட்' பட்டம் வழங்கப்பட்டதுடன், 2005-ல் பத்ம பூஷன் விருதும் வழங்கப்பட்டது.


முக்கிய தினங்கள்

முடக்கு வாத விழிப்புணர்வு தினம் 2026 - பிப்ரவரி 02

- ❖ இந்த நாள், முடக்கு வாதம், அதன் ஆரம்பகால கண்டறிதல் மற்றும் முறையான

மருத்துவ சிகிச்சை குறித்து விழிப்புணர்வை ஏற்படுத்துவதை நோக்கமாகக் கொண்டுள்ளது.

- ❖ முடக்கு வாதம் என்பது சாதாரண மூட்டு வலி போன்றல்லாமல், ஒரு நாள்பட்ட தன்னுடல் தாக்க நோய் என்பது கண்டறியப்பட்டுள்ளது.
- ❖ நோயெதிர்ப்பு அமைப்பு ஆரோக்கியமான மூட்டு திசுக்களைத் தாக்கும்போது முடக்கு வாதம் ஏற்படுகிறது, இது வலி, வீக்கம் மற்றும் விறைப்பை ஏற்படுத்துகிறது.
- ❖ இந்த நோய் இதயம், நுரையீரல் மற்றும் கண்கள் போன்ற உறுப்புகளையும் பாதிக்கக்கூடும், இதனால் இது ஒரு முழு உடலையும் பாதிக்கும் நோயாகிறது.



இந்தியா எரிசக்தி வாரம் 2026



- ❖ இந்தியா எரிசக்தி வாரம் (IEW) 2026, ஜனவரி 2026-ல் கோவாவில் நடைபெற்றது.
- ❖ இது எரிசக்திப் பாதுகாப்பு, நிலைத்தன்மை மற்றும் எரிசக்தித் துறையில் உலகளாவிய ஒத்துழைப்பை மேம்படுத்துவதை நோக்கமாகக் கொண்டுள்ளது.
- ❖ IEW 2026, மரபுசார் மற்றும் புதுப்பிக்கத்தக்க எரிசக்தி ஆதாரங்கள் இரண்டிலும் கவனம் செலுத்தி, இந்தியாவின் எரிசக்தி சேர்ப்பு உத்தியை முன்னிலைப்படுத்தியது.



- ❖ இந்த நிகழ்வு பெட்ரோலியம் மற்றும் இயற்கை எரிவாயு அமைச்சகத்தின் (MoP&NG) ஆதரவின் கீழ் ஏற்பாடு செய்யப்பட்டுள்ளது.

